

వార్తల నేస్తం

తెలుగు దిన పత్రిక

ప్రతి సారా చుక్కలో - వాస్తవం పక్కా...

News Portal Designing
Epaper Designing &
Web Hosting

Vn Media

+91 8099779988

vntelugudaily@gmail.com

సంపుటి : 3 సంచిక : 80 శుక్రవారం 4 ఏప్రిల్ 2025 పేజీలు : 8 వెల : 5/-

Published from Adilabad, Circulated by Hyderabad, Rangareddy, Medak, Sangareddy, Siddipet, Nalgonda, Medchal Malkajgiri

రాజ్యసభలో వక్ర బిల్లు

- వక్ర బిల్లులో మహిళలకు ప్రాధాన్యం.. గిరిజన ఆస్తులకు రక్షణ కల్పిస్తూ వక్ర బిల్లు సవరణ
- లోక్ సభలో వక్ర సవరణ బిల్లుకు ఆమోదం..
- రాజ్యసభలో వక్ర సవరణ బిల్లు ప్రవేశపెట్టిన కేంద్రమంత్రి కిరణ్ రిజిజు
- వక్ర ఆస్తుల నిర్వహణపై కేంద్ర మంత్రి రిజిజు స్పష్టీకరణ
- వక్ర బిల్లులో మహిళలకు ప్రాధాన్యం.. గిరిజన ఆస్తులకు రక్షణ కల్పిస్తూ వక్ర బిల్లు సవరణ
- ఇప్పటికే లోక్ సభలో వక్ర సవరణ బిల్లుకు ఆమోదం



కేంద్ర మైనారిటీ వ్యవహారాల శాఖ మంత్రి కిరణ్ రిజిజు నేడు రాజ్యసభలో వక్ర బిల్లు చట్ట సవరణ బిల్లును ప్రవేశపెట్టారు. లోక్ సభలో 12 గంటల సుదీర్ఘ చర్చ అనంతరం ఆమోదం పొందిన మరుసటి రోజే ఈ బిల్లును రాజ్యసభలో ప్రవేశపెట్టారు. వక్ర ఆస్తులను ముస్లిం మతస్తుల నిర్వహణలో ఉంచుతూ అభివృద్ధిని ప్రోత్సహించే వ్యాప్తి చేస్తున్నాయని, అందులో నిజం లేదని రిజిజు స్పష్టం చేశారు. వక్ర బిల్లు భారీ భూ బ్యాంకును కలిగి ఉన్నప్పటికీ ముస్లిం సమాజం ఎలా బాధపడుతోందో సచార్ కమిటీ నివేదిక పేర్కొన్న వైనాన్ని ఆయన ఉటంకించారు.

అన్ని శాఖల అధికారులు అప్రమత్తంగా ఉండాలి

- అధికారులకు సీఎం రేవంత్ కీలక ఆదేశాలు
- భారీ వర్షాల వల్ల ప్రజలకు ఇబ్బందులు లేకుండా చూడండి
- హైదరాబాద్ నగరంలో భారీ వర్షాలు పడుతున్న నేపథ్యంలో ప్రజలకు ఎక్కడా ఇబ్బంది లేకుండా తగిన చర్యలు చేపట్టాలి
- భారీ వర్షం, ఈదురుగాలులతో రాజధాని నగరంలో లోతట్టు ప్రాంతాలు జలమయం



హైదరాబాద్ నగరంలో భారీ వర్షాలు కురుస్తున్న ప్రాంతాల్లో అధికారులు అప్రమత్తంగా ఉండాలని ముఖ్యమంత్రి రేవంత్ రెడ్డి ఆదేశించారు. ప్రజలకు ఎక్కడా ఇబ్బంది లేకుండా తగిన చర్యలు చేపట్టాలని - మిగతా3లో



కొత్త అవకాశాలను అధ్యయనం చేస్తున్నాం

- డౌనాల్డ్ ట్రంప్ విధించిన 27 శాతం సుంకాల వల్ల ఎదురయ్యే చిక్కులను జాగ్రత్తగా పరిశీలిస్తున్నాం
- వికసిత భారత్ ను దృష్టిలో పెట్టుకొని.. దేశంలోని పరిశ్రమలు, ఎగుమతిదారులతో సహా వాటాదారులతో చర్చలు జరుపుతున్నాం
- అమెరికా కొత్త వాణిజ్య విధానం పట్ల కలిగి అవకాశాలను సైతం అధ్యయనం చేస్తుంది

నేతలు మరింత కష్టపడాలి

సోనియాతో నేతల భేటీ బీసీలకు మంత్రి పదవులపై చర్చ సోనియాగాంధీ దిశానిర్దేశం మంత్రివర్గ విస్తరణపై సుదీర్ఘ చర్చ



న్యూఢిల్లీ ఢిల్లీ పార్లమెంట్ లో కాంగ్రెస్ అగ్రనేతలు సోనియాగాంధీ, రాహుల్ గాంధీని తెలంగాణ కాంగ్రెస్ నేతల బృందం కలిశారు. జంతర్ మంతర్ బీసీ రిజర్వేషన్ల ధర్మా వివరాలను టీపీసీసీ చీఫ్ మహేష్ కుమార్ గౌడ్, మంత్రులు పొన్నం ప్రభాకర్, కొండా సురేఖ, ప్రభుత్వ విప్ ఆది శ్రీనివాస్, రాష్ట్ర ప్రభుత్వ రంగ సంస్థల

చైర్మన్, షాద్ నగర్ ఎమ్మెల్యే వీరవల్లి శంకర్, మరో ఎమ్మెల్యే బీర్ల బలయ్య వివరించారు. మంత్రులు, ఎంపీలను సోనియా గాంధీ ఆప్యాయంగా చలకరించారు. ఢిల్లీ వర్కటన్ లో తెలంగాణ కాంగ్రెస్ నేతల బృందం బిజీగా ఉన్నారు. కాంగ్రెస్ జాతీయ అధ్యక్షులు మల్లికార్జున్ ఖర్గే, కాంగ్రెస్ పార్లమెంటరీ పార్టీ చైర్మన్ సోనియా గాంధీని కలిశారు. మర్యాదపూర్వకంగా అధిష్టానం - మిగతా3లో

న్యాయమూర్తులంతా ఆస్తుల వివరాలు వెల్లడించాలి

- న్యాయమూర్తుల ఆస్తులపై కీలక నిర్ణయం
- న్యాయమూర్తుల ఆస్తుల వివరాలను సుప్రీం కోర్టు వెబ్ సైట్ లో అప్ లోడ్ చేయాలని కూడా సీజేబి నిర్ణయం
- ఫుల్ కోర్టు సమావేశంలో తమ ఆస్తులను భారత న్యాయమూర్తికి వెల్లడించేందుకు అంగీకారం
- గతంలో కూడా సుప్రీం కోర్టు న్యాయమూర్తుల ఆస్తుల వివరాలపై కొంతమేర చర్చ జరిగింది.
- ప్రతి ఏడాది క్రమంగా తమ ఆస్తుల వివరాలను భారత ప్రధాన న్యాయమూర్తికి వెల్లడించాలి

కంచ గచ్చిబౌలి భూముల్లో చెట్ల కొట్టివేతపై స్టే



న్యూఢిల్లీ హెచ్ సీయూ భూముల వివాదంపై దేశ నర్సన్నత న్యాయస్థానం తీవ్ర వ్యాఖ్యలు చేసింది. పర్యావరణ విధ్వంసం చాలా తీవ్రమైన విషయమన్న సుప్రీం కోర్టు.. చట్టాన్ని మీ చేతుల్లోకి తీసుకుంటారా? అని తెలంగాణ ప్రభుత్వంపై ఆగ్రహం వ్యక్తం చేసింది. కంచ గచ్చిబౌలి భూముల్లో చెట్ల నరికివేత సహా అన్ని పనులను తక్షణమే నిలిపివేయాలంటూ గురువారం స్టే ఆదేశాలు జారీ చేసింది. వరుసగా మూడు రోజులు సెలవు రావడంతో పోలీసుల సాయంతో హెచ్ సీయూ భూముల్లో పెద్ద

- చెట్లను నరికేస్తారా? ఇది చాలా సీరియస్ విషయం
- సర్కార్ పై 'సుప్రీం' ఆగ్రహం
- "అంత అత్యవసరంగా చెట్లను నరకాల్సిన పరిస్థితి ఎందుకు వచ్చింది?"
- సీఎస్, జీహెచ్ఎంసీ కమిషనర్ ఏం చేస్తున్నారు?
- పర్యావరణ విధ్వంసంపై సుప్రీంకోర్టు ఉత్తర్వులు ఉన్నప్పటికీ ఇలా ఎలా చేస్తారు?

ఎత్తున చెట్లు నరికేతారని ఫిర్యాదు సుప్రీం కోర్టుకు చేరింది. ఈ విటిఫన్ పై మధ్యాహ్నం తర్వాత జస్టిస్ బీఆర్ గవాయ్ ధర్మాసనం విచారణ జరిపింది. ఈ క్రమంలో తెలంగాణ ప్రభుత్వంపై న్యాయస్థానం తీవ్ర ఆగ్రహం వ్యక్తం చేసింది. "అంత అత్యవసరంగా చెట్లను నరకాల్సిన పరిస్థితి ఎందుకు వచ్చింది? సీఎస్, జీహెచ్ఎంసీ కమిషనర్ ఏం చేస్తున్నారు? పర్యావరణ విధ్వంసంపై సుప్రీంకోర్టు ఉత్తర్వులు ఉన్నప్పటికీ ఇలా ఎలా చేస్తారు? చట్టాన్ని మీ చేతుల్లోకి తీసుకుంటారా? ఇది చాలా తీవ్రమైన విషయం. - మిగతా3లో



చైనాకు అమెరికా సుంకాల దెబ్బ

- భారత్ కు ఫేవర్ అంటున్న నిపుణులు
- చైనాపై 65 శాతానికి మించి అమెరికా సుంకాలు
- భారత్ పై అమెరికా సుంకాలు 27 శాతమేనంటున్న నిపుణులు
- భారత్ కు అనుకూలంగా మారనున్న వాణిజ్య పరిస్థితులు
- ఎలక్ట్రానిక్స్ ఎగుమతుల్లో భారీ వృద్ధికి అవకాశం
- ఎలక్ట్రిక్ వాహన రంగంలో అవకాశాలు

ఎమ్మెల్యేల పార్టీ ఫిరాయింపులపై విచారణ తుది తీర్పును రిజర్వ్ చేసిన 'సుప్రీం కోర్టు'



న్యూ ఢిల్లీ ఎమ్మెల్యేలు పార్టీ మారిన వ్యవహారంపై సుప్రీంకోర్టులో గురువారం మరోసారి విచారణ జరిగింది. జస్టిస్ బీఆర్ గవాయ్, జస్టిస్ అగస్తీన్ జార్జ్ మసీహ్ బెంచ్ ఎదుట స్పీకర్ కార్యదర్శి తరపున సీనియర్ న్యాయవాది అభిషేక్ మను సింఘ్ వాదనలు వినిపించారు. స్పీకర్ నిర్ణయానికి కాలపరిమితి విధింపుపై ఇప్పటి వరకు ఎలాంటి తీర్పులు లేవన్నారు. మణిపూర్ వ్యవహారం పూర్తిగా భిన్నమైందని.. ఆ ఒక్క విషయాన్ని ప్రత్యేకంగా పరిగణించారని - మిగతా3లో

చైనాకు అమెరికా సుంకాల దెబ్బ

అమెరికా, చైనా మధ్య వాణిజ్య యుద్ధం కొనసాగుతున్న నేపథ్యంలో, అమెరికా సుంకాల భారం చైనాపై ఎక్కువగా పడుతోంది. దీనివల్ల భారతీయ ఎగుమతులకు కొత్త అవకాశాలు తెరుచుకోనున్నాయని మార్కెట్ నిపుణులు చెబుతున్నారు. చైనాపై అమెరికా సుంకాలు 65% లేదా అంతకంటే ఎక్కువ ఉండగా, భారత్ పై సుంకాలు 27% మాత్రమే ఉన్నాయి. దీంతో అంతర్జాతీయ మార్కెట్లో భారతీయ ఉత్పత్తులకు మరింత గిరాకీ లభిస్తుందని ట్రేడ్ వర్గాలు అంచనా వేస్తున్నాయి. మార్కెట్ వర్గాల ప్రకారం... ముఖ్యంగా సాంకేతిక ఉత్పత్తులు, ఎలక్ట్రానిక్స్, రత్నాలు, ఆభరణాలు, వస్త్రాలు వంటి రంగాల్లో భారత్ దూసుకుపోయే అవకాశం ఉంది. ఈ విషయంపై ఈవై ఇండియా ట్రేడ్ పాలసీ లీడర్ అగ్నేశ్వర్ సేన్ మాట్లాడుతూ, ఇతర ప్రాంతీయ ఎగుమతిదారులపై తీవ్ర ప్రభావం చూపే రంగాలలో భారత్ దేశానికి పోటీతత్వం పెరిగే అవకాశం ఉంది అన్నారు. అంతేకాకుండా, ఈ అవకాశాన్ని అందిపుచ్చుకోవడానికి సమైచ్యం చేయిస్తే వ్యవస్థలను పునర్నిర్మించాలని, ఆసియాలోని ఎఫ్ టీఏ భాగస్వాములతో సహకరించాలని సూచించారు. గత ఆర్థిక సంవత్సరంలో భారత్ 10 బిలియన్ డాలర్ల విలువైన ఎలక్ట్రానిక్స్ ఉత్పత్తులను అమెరికాకు ఎగుమతి చేసింది. రాబోయే సంవత్సరాల్లో పాలిస్ మద్దతు, అనుకూల వస్తు విధానం ఉంటే ఈ సంఖ్య 100 బిలియన్ డాలర్లకు చేరే అవకాశం ఉందని ఐసీఈఎ అంచనా వేసింది. భారత్, అమెరికా మధ్య సముగ్ర ద్వైపాక్షిక వాణిజ్య ఒప్పందం కుదిరితే, భారత్ ఎలక్ట్రానిక్స్ వాణిజ్యం మరింత వృద్ధి



చెందుతుందని ఐసీఈఎ ఛైర్మన్ పంకజ్ మొహింద్రా అభిప్రాయపడ్డారు. ముఖ్యంగా తక్కువ ధర కలిగిన కార్ల విభాగంలో భారతదేశ ఎలక్ట్రిక్ వాహన రంగం అమెరికా సుంకాల నేపథ్యంలో చైనాకు ఎదురుదెబ్బ తగలడం, భారత్ కు కలిసిరావడం అనేది ఆర్థికంగా ఒక ముఖ్య పరిణామం అని... దీనిని సద్వినియోగం చేసుకుంటే, భారతీయ ఎగుమతులు కొత్త శిఖరాలను అధిరోపించగలవని నిపుణులు పేర్కొన్నారు.

బిలియన్ డాలర్లు మాత్రమే. ఈ వ్యత్యాసాన్ని అధిగమించడానికి ప్రభుత్వం పీఎల్ఐ వధకాన్ని మరింత మెరుగుపరచాలని నిపుణులు సూచిస్తున్నారు. అమెరికా సుంకాల నేపథ్యంలో చైనాకు ఎదురుదెబ్బ తగలడం, భారత్ కు కలిసిరావడం అనేది ఆర్థికంగా ఒక ముఖ్య పరిణామం అని... దీనిని సద్వినియోగం చేసుకుంటే, భారతీయ ఎగుమతులు కొత్త శిఖరాలను అధిరోపించగలవని నిపుణులు పేర్కొన్నారు.

'సుప్రీం' తీర్పును అంగీకరించబోం..

నోట్ల కట్టలతో దొరికిన జడ్జిని ఏం చేశారు?

న్యూఢిల్లీ : పశ్చిమ బెంగాల్ లో 25 వేల మంది టీచర్ల నియామకాలను రద్దుచేస్తూ సుప్రీం కోర్టు ఇచ్చిన తీర్పుపై ఆ రాష్ట్ర ముఖ్యమంత్రి మమతా బెనర్జీ స్పందించారు. న్యాయ వ్యవస్థపై తమ ప్రభుత్వానికి అపారమైన గౌరవం ఉందని.. అయినప్పటికీ ఈ తీర్పును అంగీకరించబోమని అన్నారు. ఈ దేశ పౌరులగా నాకు ప్రతి హక్కు ఉంటుంది. అలా.. మానవతా దృక్పథంతో నా అభిప్రాయం తెలియజేస్తున్నా. న్యాయమూర్తులపై అపారమైన గౌరవం ఉన్నప్పటికీ ఈ తీర్పును నేను అంగీకరించబోను. అయినప్పటికీ ప్రభుత్వపరంగా కోర్టు చెప్పినట్లు నడుచుకుంటాం. సూల్ నర్సిస్ కమిషన్ ను రిక్వార్మ్ మెంట్ (ప్రాసెస్ తిరిగి ప్రారంభించాలని కోరినట్లు తెలిపారు. ఈ క్రమంలోనే ఢిల్లీ నోట్ల కట్టల జడ్జి అంశాన్ని అమె ప్రస్తావించారు. ఒక సిటింగ్ జడ్జి నివాసంలో నోట్ల కట్టల దొరికితే కేవలం ట్రాన్స్ ఫర్ తో సరిపెట్టారా?.. అదే నియామకాల్లో మోసం జరిగిందని మొత్తం ప్రతిపక్షం రద్దు చేస్తారా?.. అలాంటప్పుడు వీక్షణు(అభ్యర్థులను) ఎందుకు బదిలీతో సరిపెట్టకూడదు అని మమతా అన్నారు. అలాగే.. నియామకాల రద్దుకు సంబంధించి ఆదేశాలు ఇచ్చిన తొలి జడ్జి ఇప్పుడు బీజేపీ ఎంపీ(అభిజిత్ గంగ్ పాధ్యాయను



ఉద్దేశించి..) ఉన్నారు, ఈ తీర్పు వెనుక బీజేపీ, సీపీఎంలకు కుట్ర దాగుంది అని అన్నారు. బెంగాల్ విద్యా వ్యవస్థ కుప్పకూలాలని బీజేపీ ఉద్దేశించారని మండిపడ్డారు. బెంగాల్ లో 25 వేల మంది టీచర్లు, నాన్ టీచింగ్ స్టాఫ్ నియామకాలను రద్దు చేస్తూ కలకత్తా హైకోర్టు తీర్పు ఇచ్చింది. ఇవాళ సుప్రీం కోర్టు ఆ తీర్పును సమర్థించింది. ఈ నియామకాల ప్రక్రియ మొత్తం మోసపూరితంగా జరిగినట్లు స్పష్టమవుతోంది. తిరిగి సరిదిద్దుకోలేని కళంకం ఇది. ఎలాంటి మోసానికి పాల్పడకుండా ఎంపికైన అభ్యర్థులు

కూడా బాధపడాల్సి వస్తోందని సుప్రీంకోర్టు వ్యాఖ్యానించింది. హైకోర్టు తీర్పు విషయంలో ఎలాంటి జోక్యం చేసుకోబోమని చీఫ్ జస్టిస్ నంజీవ్ ఖన్నా, జస్టిస్ సంజయ్ ఖన్నా నేతృత్వంలోని బెంచ్ స్పష్టం చేసింది. అయితే సుప్రీం కోర్టు వ్యాఖ్యలను ప్రస్తావిస్తూ మమతా బెనర్జీ ఆసక్తికర వ్యాఖ్యలు చేశారు. కొందరి కారణంగా.. అంతమందిని శిక్షించడం ఏటని ప్రయోచనామే. ఇది కేవలం 25 వేల మంది అభ్యర్థులకు మాత్రమే సంబంధించిన విషయం కాదని.. వాళ్లకు కుటుంబాలకు సంబంధించిన అంశమే అన్నారు. 2016లో జరిగిన 25 వేల టీచర్ల నియామకాల్లో అక్రమాలు జరిగినట్లు గతంలో పిటిషన్లు కోర్టును ఆశ్రయించారు. దీనిపై విచారణ చేపట్టిన కలకత్తా హైకోర్టు ఈ నియామకాలను రద్దు చేసింది. దీన్ని సవాల్ చేస్తూ రాష్ట్ర ప్రభుత్వం సర్వోన్నత న్యాయస్థానాన్ని ఆశ్రయించింది. ఈక్రమంలో విచారణ చేపట్టిన సుప్రీంకోర్టు.. హైకోర్టు తీర్పుపై జోక్యం చేసుకునేందుకు సరైన కారణాలు లేవని పేర్కొంది. మూడు నెలల్లో కొత్తగా టీచర్ల నియామకాలు చేపట్టాలని ఆదేశించింది.

రాజ్యసభలో వక్స్ బిల్లు

న్యూఢిల్లీ : కేంద్ర మైనారిటీ వ్యవహారాల శాఖ మంత్రి కిరణ్ రిజిజు నేడు రాజ్యసభలో వక్స్ బిల్లు చట్ట సవరణ బిల్లును ప్రవేశపెట్టారు. లోక్ సభలో 12 గంటల సుదీర్ఘ చర్చ అనంతరం ఆమోదం పొందిన మరుసటి రోజే ఈ బిల్లును రాజ్యసభలో ప్రవేశపెట్టారు. వక్స్ ఆస్తులను ముస్లిం తరపుల నిర్వహించే తప్పుడు అభిప్రాయాన్ని ప్రతిపక్షాలు వ్యాప్తి చేస్తున్నాయని, అందులో నిజం లేదని రిజిజు స్పష్టం చేశారు. వక్స్ బిల్లు భారీ భూ భాగంను కలిగి ఉన్నప్పటికీ ముస్లిం సమాజం ఎలా బాధపడుతోందో సవార్ కమిటీ నివేదిక పేర్కొన్న వైనాన్ని ఆయన ఉటంకించారు. రాజ్యసభలో రిజిజు మాట్లాడుతూ కాంగ్రెస్ నేతృత్వంలోని యూపీఏ ప్రభుత్వం 2013లో వక్స్ బిల్లుకు సవరణలు చేసిందని, ఆ తర్వాత తాము తాజాగా చేసిన సవరణలు ఎలా సరిదిద్దతాయో కూడా వివరించి చెప్పారు. వక్స్ ఆస్తుల దుర్వినియోగాన్ని 2013లో సెక్టెక్ కమిటీ అంగీకరించిందని, దేశంలోనే ఇది మూడవ అతిపెద్ద భూ యజమానిగా ఉన్నప్పటికీ, మైనారిటీ వర్గానికి ప్రయోజనం చేకూర్చేందుకు వనరులను సద్వినియోగం చేసుకోవడంలో విఫలమైందని అన్నారు. వక్స్ బిల్లుల కార్యక్రమ గురించి వివరిస్తూ... కేంద్ర, రాష్ట్ర స్థాయిల్లో వక్స్ బిల్లుల పాలకవర్గాల్లో మహిళా సభ్యులను చేర్చడానికి సంబంధించి ఒక ముఖ్యమైన సంస్కరణను తీసుకువచ్చామని మంత్రి తెలిపారు. కేంద్ర వక్స్ మండలిలో 10 మంది సభ్యులు ఉంటారని, అందులో ఇద్దరు మహిళలు తప్పనిసరిగా ఉండాలని, నలుగురు వ్యక్తులు భారత ప్రభుత్వ అదనపు కార్యదర్శి వంటి జాతీయ స్థాయి ప్రముఖులు ఉంటారని కిరణ్ రిజిజు వివరించారు. రాష్ట్రాల్లోని వక్స్ బిల్లులో 11 మంది సభ్యులు ఉంటారని, అందులో ముగ్గురు ముస్లిం తరపుల ఉండవచ్చని, ఇద్దరు మహిళలు తప్పనిసరిగా ఉండాలని ఆయన అన్నారు. వక్స్ బిల్లులోని సెక్షన్ 40ను రద్దు చేశామని, దీని ద్వారా ఏ ఆస్తి అయినా తమదేనని మతపరమైన సంస్థ క్రైయమ్ చేసే అధికారం ఉండేదని తెలిపారు. ప్రభుత్వ భూమిని వక్స్ క్రైయమ్ చేయకూడదని, పెన్షన్ టెగల ఆస్తులను మార్చడానికి వీలేదని, వాటిని వక్స్ ఆస్తులుగా ప్రకటించకూడదని స్పష్టం చేశారు. ఈ వేరకు రెండు పెద్ద సవరణలను చేశామని రిజిజు రాజ్యసభకు



తెలియజేశారు. భారతదేశంలో వక్స్ ఆస్తుల నిర్వహణ, నియంత్రణకు సంబంధించి 1995లో వక్స్ చట్టం అమలులోకి వచ్చింది. అయితే, ఈ చట్టం లోపభూయిష్టంగా ఉండటా మోడి సర్కారు సవరణ తీసుకొచ్చింది. దీనికి నిన్న లోక్ సభ ఆమోదముద్ర వేసింది. ఇంతకీ ఈ మార్పుల సంగతి ఒక్కసారి చూద్దాం. 1995 లో చట్టం ముస్లిం సమాజంలో దానధర్మాలు ఆస్తులను మతపరమైన, సామాజిక ఉద్దేశాల కోసం రక్షించడానికి రూపొందింది. అయితే, దీనిలో కొన్ని లోపాలు అవనితి, ఆస్తుల దుర్వినియోగం, పారదర్శకత లేమి కారణంగా కేంద్ర ప్రభుత్వం 2025లో వక్స్ (సవరణ) బిల్లును ప్రవేశపెట్టింది. 1995 చట్టం ప్రకారం వక్స్ అనేది ముస్లిం చట్టం కింద ఒక వ్యక్తి తన ఆస్తిని మతపరమైన, దాతృత్వ ఉద్దేశాల కోసం శాశ్వతంగా అంకితం చేయడం. ఇది మూడు రకాలుగా ఏర్పడుతుంది: 1) ప్రకటన ద్వారా, 2) దీర్ఘకాల వినియోగం ఆధారంగా (వక్స్ బై యూజర్), 3) వారసత్వం అంతరించినప్పుడు (వక్స్-అలర్-బెహిద్). ఈ చట్టం కింద వక్స్ బిల్లులకు ఆస్తులను నిర్వహించే, వాటిని వక్స్ గా ప్రకటించే అధికారం ఉంది. సర్వీ కమిషన్ ఆస్తుల సర్వీ చేస్తారు. విచారణ వక్స్ (ట్రీబ్యునల్స్) పరిష్కరిస్తాయి, వీరి నిర్ణయాలు అంతిమంగా పరిగణిస్తారు. ఈ చట్టం

ప్రకారం, వక్స్ బిల్లు సభ్యులు ముస్లింలు మాత్రమే కావాలి, ఆస్తులపై బిల్లుకు హుర్తి నియంత్రణ ఉంటుంది. అయితే, ఈ విధానంలో పారదర్శకత లేకపోవడం, ఆస్తుల దుర్వినియోగం వంటి సమస్యలు ఎదురయ్యాయి. ఉదాహరణకు కొన్ని రాష్ట్రాల్లో వక్స్ బిల్లులు ప్రభుత్వ ఆస్తులను కూడా వక్స్ గా ప్రకటించడం వివాదాస్పదమైంది. ఇక, కొత్తగా తెచ్చిన 2025 బిల్లు వక్స్ చట్టాన్ని "యూనిఫైడ్ వక్స్ మేనేజ్మెంట్, ఎంపర్మెంట్, ఎఫ్ డివైఎంట్ అండ్ డెవలప్ మెంట్ యాక్ట్"గా పేరు మార్చుతోంది. ఈ బిల్లు పారదర్శకత, సాంకేతికత ఆధారిత నిర్వహణను లక్ష్యంగా పెట్టుకుంది. కొత్త నిబంధనల ప్రకారం, వక్స్ ఆస్తిగా ప్రకటించాలంటే ఆ వ్యక్తి కనీసం బద్దీళ్లు ఇచ్చే ఆదేశం ఉండాలి. ఆస్తి అతని సొంతం కావాలి. తాజా చట్టంలో "వక్స్ బై యూజర్" నిబంధన తొలగించబడింది. వక్స్-అలర్-బెహిద్లో స్త్రీలతో సహా వారసుల హక్కులు కాపాడబడతాయి. సర్వీ బాధ్యత సర్వీ కమిషన్ నుండి జిల్లా కలెక్టర్ కు మారింది. వక్స్ ఆస్తుల వివరాలు ఆరు నెలల్లో కేంద్రీయ పోర్టల్ లో సమాచారం చేయాలి. వక్స్ బిల్లులో ఇద్దరు స్త్రీలతో పాటు ఇద్దరు ముస్లిం కాని సభ్యులను చేర్చాలి. ట్రీబ్యునల్ నిర్ణయాలు అంతిమం కావు. 90 రోజుల్లో హైకోర్టులో అప్పీల్ చేయవచ్చు. సెక్షన్ 40 తొలగించబడి, వక్స్ బిల్లుల వికలక్షణ ఆస్తులను వక్స్ గా ప్రకటించే అధికారం ఉండదు. 1995 చట్టం వక్స్ ఆస్తుల రక్షణపై దృష్టి పెట్టగా, 2025 బిల్లు పారదర్శకత, దుర్వినియోగ నివారణ, స్త్రీల హక్కుల సంరక్షణకు ప్రాధాన్యత ఇచ్చింది. అయితే, వక్స్ బిల్లుల స్వయంప్రతిపత్తి తగ్గడం, ప్రభుత్వ జోక్యం పెరగడం వివాదాస్పదమైంది. ఈ సవరణలు ముస్లిం సమాజ ఆస్తుల నిర్వహణలో కొత్త దశను తెస్తాయో లేదో అన్నది చూడాలి.

భర్తపై భార్య దాడి

సీసీటీవీలో లకార్డు.. కోర్టుకు సమర్పించిన భర్త

భోపాల్ : ఓ భార్య చాలా పైశాచికంగా, క్రూరంగా ప్రవర్తించింది. ఆమె అలా చేస్తున్న విషయం బయటికి చెప్పే.. ఈ సమాజం సమ్మతుతో లేదో అని ఓ భర్త కెమెరాలను నమ్ముకున్నాడు. తనపై ప్రతి రోజు తన భార్య జరుపుతున్న హింసను ఎలాగైనా బయటపెట్టాలని తన బెన్ రూమ్ లో రహస్య కెమెరా పెట్టాడు. ఎప్పుడైతే తన ఆ భార్య తన భర్తపై టెడ్ మీడ హింసించడం మొదలుపెట్టింది. ఆ దృశ్యాలన్నీ ఆ కెమెరాలే రికార్డ్ అయ్యాయి. ఆ వీడియో తీసుకొని.. భర్త నేరుగా వెళ్లి పోలీసులకు చూపించాడు. దాంతో పోలీసులు కూడా అశ్చర్యపోయి.. వామ్మో ఈమె మామూలు అడవి కాదంటూ ఆమెపై కేసు సమాచారం చేశారు. ఇంతకీ ఆ భార్య ఎలా వేధించింది, ఎందుకు హింసించి అనే విషయానికి వస్తే.. మధ్యప్రదేశ్ లోని పన్నాలో ఇద్దరు దంపతులు కాపురం ఉంటున్నారు. కాగా, ఆ భార్యకు డబ్బు పిచ్చి, డబ్బు, బంగారం, వెండి ఇవ్వాలంటూ తరచూ భర్తను వేధించేది. చాలా సార్లు తన తల్లి సమక్షంలోనే దాడి కూడా చేసేది. తన భార్య చేస్తున్న హింసను తట్టుకోలేకపోయిన అతను రహస్య కెమెరాలు పెట్టి, తన భార్య నిజ స్వరూపం, తనను ఎలా కొట్టి హింసిస్తుందో ఈ సమాజానికి తెలిపేలా చేశారు. తన భార్య ఈ విధంగా తనను శారీరంగా వేధిస్తోందంటూ ఆ వీడియో చూపించి పోలీసులకు ఫిర్యాదు చేశారు. కాగా, ఆ మహిళ తన భర్తపై దాడి చేస్తున్న వీడియో ప్రస్తుతం సోఫల్ మీడియాలో వైరల్ గా మారింది.

కొత్త అవకాశాలను అధ్యయనం చేస్తున్నాం



న్యూఢిల్లీ : అమెరికా దేశాధ్యక్షుడిగా పాలన వగ్గాలు చేపట్టిన డొనాల్డ్ ట్రంప్ ప్రపంచవ్యాప్తంగా వివిధ దేశాలకు పరస్పర సుంకాలు విధిస్తూ ముందుకు వెళ్తున్నారు. ఈ అంశంపై భారత వాణిజ్యం, పరిశ్రమల మంత్రిత్వ శాఖ గురువారం స్పందించింది. డొనాల్డ్ ట్రంప్ విధించిన 27 శాతం సుంకాల వల్ల ఎదురయ్యే చిక్కులను జాగ్రత్తగా పరిశీలిస్తున్నామని వెల్లడించింది. అలాగే అమెరికా కొత్త వాణిజ్య విధానంలోని అభివృద్ధి కారణంగా తలెత్తే కొత్త అవకాశాలను సైతం అధ్యయనం చేస్తున్నామని తెలిపింది. వికసిత భారత్ ను దృష్టిలో పెట్టుకొని.. దేశంలోని పరిశ్రమలు, ఎగుమతిదారులతో సహా వాటాదారులతో చర్చలు జరుపుతున్నామని వివరించింది. అలాగే సుంకాల అంచనాలతో పాటు ఎదురయ్యే పరిస్థితులను సైతం అంచనా వేస్తున్నామని పేర్కొంది. అమెరికా కొత్త వాణిజ్య విధానం వల్ల భారత్ కలిగే అవకాశాలను సైతం అధ్యయనం చేస్తుందని తెలిపింది. ఇక అమెరికా అధ్యక్షుడు అన్ని వాణిజ్య భాగస్వాముల నుంచి దిగుమతులపై 10 నుంచి 50 శాతం వరకు అదనపు విలువలకు తగ్గట్టుగా సుంకాలు విధిస్తూ పరస్పర సుంకాలపై ఇప్పటికే ఉత్తర్వులు జారీ చేశారని వాణిజ్యం, పరిశ్రమల మంత్రిత్వ శాఖ వెల్లడించింది. 2025, ఏప్రిల్ 5వ తేదీ నుంచి 10 శాతం టేర్ లైన్ సుంకం అమల్లోకి వస్తుందని. ఏప్రిల్ 9వ తేదీ నుంచి అదనపు విలువలకు తగ్గట్టు విధుల సుంకం అమల్లోకి రానుందని పేర్కొంది. భారత్ నుంచి దిగుమతులపై 27 శాతం సుంకాన్ని యూఎస్ దేశాధ్యక్షుడు ట్రంప్ విధించారు. అలాగే యూరోపియన్ యూనియన్ కు 20 శాతం, జపాన్ కు 24 శాతం తోపాటు దక్షిణ కొరియాకు 25 శాతం సుంకం విధించారు. వైట్ హౌస్ లో ట్రంప్ మీడియాలో మాట్లాడుతూ.. ప్రధాని మోదీ తన స్నేహితుడని తెలిపారు. తమతో ఆయన సరిగ్గా వ్యవహరించడం లేదన్నారు. వాళ్లు మా నుంచి 52 శాతం సుంకం పసాల్ చేస్తున్నారని చెప్పిన సంగతి తెలిసింది.

న్యాయమూర్తులంతా ఆస్తుల వివరాలు వెల్లడించాలి



న్యూఢిల్లీ : న్యాయమూర్తుల ఆస్తుల వివరాలకు సంబంధించి కీలక నిర్ణయం వెలువడింది. ఫుల్ కోర్టు సమావేశంలో ఆస్తుల వివరాల వెల్లడికి న్యాయమూర్తులు ఏకగ్రీవంగా అంగీకారం తెలిపారు. ప్రతి ఏడాది క్రమంగా తమ ఆస్తుల వివరాలను భారత ప్రధాన న్యాయమూర్తి వెల్లడించడానికి న్యాయమూర్తులు అంగీకరించారు. న్యాయమూర్తుల ఆస్తుల వివరాలను సుప్రీం కోర్టు వెబ్ సైట్ లో అప్ లోడ్ చేయాలని కూడా సీజీబి తీసుకున్నారు. ఇటీవల ఢిల్లీ హైకోర్టు న్యాయమూర్తి యశ్వంత్ వర్మ నివాసంలో నోట్ల కట్టలు లభించిన నేపథ్యంలో న్యాయమూర్తులు తమ ఆస్తుల వివరాలను వెల్లడించడంపై సంవత్సరం నిర్ణయం తీసుకున్నారు. ఫుల్ కోర్టు సమావేశంలో తమ ఆస్తులను భారత న్యాయమూర్తికి వెల్లడించేందుకు అంగీకరించారు. గతంలో కూడా సుప్రీం కోర్టు న్యాయమూర్తుల ఆస్తుల వివరాలపై కొంతమేర చర్చ జరిగింది. 2009లో న్యాయమూర్తుల ఆస్తుల వివరాలను స్వచ్ఛందంగా వెల్లడించాలని సభ్యులకు పేర్కొన్నారు. దానిపై ఒత్తిడి పెరిగినప్పటికీ ఆస్తుల ప్రకటన అనేది స్వచ్ఛందంగా ఎవరైనా వెల్లడించవచ్చు కానీ.. కచ్చితంగా వెల్లడించాలన్న నియమం లేదు. న్యాయమూర్తుల ఆస్తులకు సంబంధించి అనేక చర్చలు జరిగాయి. ఆ సమయంలో పలువురు న్యాయమూర్తులు స్వచ్ఛందంగా తమ ఆస్తుల వివరాలను వెల్లడించేందుకు ముందుకు వచ్చారు కూడా. కానీ మరికొందరు మాత్రం దాన్ని వ్యక్తిగత స్వేచ్ఛగా భావించారు. అయితే ప్రస్తుతం ఫుల్ కోర్టు సమావేశంలో ఆస్తుల వివరాలను వెల్లడించేందుకు న్యాయమూర్తులంతా ఏకగ్రీవంగా అంగీకరించడం ఇదే తొలిసారి. దీని వల్ల న్యాయవ్యవస్థపై ప్రజల్లో సమృద్ధి అవుతుంది అనేది అనేది జడ్జిలు చెబుతున్నారు. న్యాయమూర్తుల ఆస్తుల ప్రకటన అనేది చారిత్రాత్మకమైన నిర్ణయం. ఇంతకు ముందు కేవలం సీజీబి మాత్రమే ఆస్తుల వివరాలను వెల్లడించడం జరిగింది.. కానీ వాటిని వెబ్ సైట్ లో పెట్టలేదు. కానీ ఇప్పుడు సీజీబి, ఇతర న్యాయమూర్తులు అందరూ కూడా తమ ఆస్తుల వివరాలను వెల్లడించాలని నిర్ణయించుకున్నారు. సుప్రీంకోర్టు ప్రధాన న్యాయమూర్తి నంజీవ్ ఖన్నా ఈ విషయంపై దృఢాన్ని చేయడానికి ముగ్గురు న్యాయమూర్తుల కమిటీని ఏర్పాటు చేశారు. జస్టిస్ యశ్వంత్ వర్మకు కొంతకాలం పాటు ఎలాంటి న్యాయవ్యవస్థపై బాధ్యతలను అప్పగించకూడదని కూడా నిర్ణయించారు. జస్టిస్ యశ్వంత్ వర్మ 2014 అక్టోబర్ లో అలాహాబాద్ హైకోర్టు న్యాయమూర్తిగా నియమితులయ్యారు. అలాహాబాద్ హైకోర్టులో జడ్జిగా ఏడేళ్లు పనిచేసిన తర్వాత, 2021 అక్టోబర్ 11న ఢిల్లీ హైకోర్టు న్యాయమూర్తిగా నియమితులయ్యారు. ఆయన చాలా కీలక తీర్పులు ఇచ్చారు. అయితే ఆయన తన ఇంట్లో దొరికిన తన డబ్బు తనది కాదని అంటున్నారు. ఈ ఘటన బయటపడిన తర్వాత న్యాయవ్యవస్థలో విశ్వాసం పెరిగింది. ఈ క్రమంలో న్యాయవ్యవస్థపై ప్రజల్లో మరింత బలమైన సందేహం పెరిగేలా చేయడానికి కొన్ని సంస్థలను అవసరమని చాలా మంది మీడియాలో.. సోషల్ మీడియాలో మాట్లాడటం ప్రారంభించారు. న్యాయమూర్తులను నియమించే కాలిజియం వ్యవస్థపై చర్చ జరుగుతోంది.

అసాంఘిక కార్యకలాపాలను పూర్తిగా రూపుమాపాలి

గంజాయి, మాదకద్రవ్యాలను పూర్తిగా అరి కట్టాలి
పెండింగ్లో ఉన్న కేసుల దర్యాప్తు త్వరిత పూర్తి చేయాలి

పోలీస్ అధికారులతో నెలవారి నేర సమీక్ష సమావేశాన్ని నిర్వహించిన జిల్లా ఎస్పీ అఖిల్ మహాజన్



వాస్తవ నేస్తం, ఆదిలాబాద్: అసాంఘిక కార్యకలాపాలను పూర్తిగా రూపుమాపాలని ఎస్పీ అఖిల్ మహాజన్ అన్నారు. గురువారం ఎస్పీ సబ్ డివిజన్ పోలీసు అధికారులతో నెలవారి నేర సమీక్ష సమావేశాన్ని నిర్వహించారు. ఈ సందర్భంగా జిల్లా వ్యాప్తంగా నమోదైన కేసుల ప్రస్తుత స్థితిగతులపై జిల్లా ఎస్పీ ఆరా తీశారు. నిబ్బంది దీర్ఘకాలికంగా పెండింగ్లో ఉన్న కేసులలో నిజాయితీగా బాధితులకు న్యాయం చేకూరే విధంగా దర్యాప్తు పూర్తి చేసి కోర్టుల నందు చార్జి షీటు దాఖలు చేయాలని తెలిపారు. ముఖ్యంగా పోక్సో కేసులలో నిర్ణీత సమయంలో దర్యాప్తు పూర్తి చేసి నివేదిక సమర్పించాలని తెలిపారు. జిల్లావ్యాప్తంగా అసాంఘిక కార్యకలాపాలను పూర్తిగా రూపుమాపే దిశగా ప్రతి ఒక్కరు నిరంతరం కృషి చేయాలని తెలిపారు. ముఖ్యంగా గంజాయి మాదకద్రవ్యాలను జిల్లాలో పూర్తిగా అణిచివేయాలని తెలిపారు. గంజాయి స్వగర్భ పై ప్రత్యేక నిఘా ఏర్పాటు చేసి నిరంతరం పర్యవేక్షించాలన్నారు. గంజాయి పండించే వారిపై ప్రభుత్వం పథకాలు రాకుండా నివేదికలు అందించాలని తెలిపారు. గ్రామాలలో

సందర్భాన్ని ప్రజలకు మాదకద్రవ్యాల యొక్క అనర్థాలపై వివరించాలని తెలిపారు. త్వరిత ప్రారంభం కానున్న పోలీసు మీకోసం అనే కార్యక్రమాన్ని ప్రతివారం ఒక్కో గ్రామంలో ఏర్పాటు చేస్తూ ప్రజలతో సభ్యులందరినీ మెరుగుపరచుకుంటూ, ప్రస్తుతం సమాజంలో జరుగుతున్న నూతన సైబర్ క్రైమ్ ల పై, నూతన చట్టాల పై, అసాంఘిక కార్యకలాపాలపై అవగాహన కార్యక్రమాలు నిర్వహిస్తూ వైతన్యపరచాలని సూచించారు. అదేవిధంగా పెండింగ్లో ఉన్న గ్రేవ్ కేసులు, నాన్ గ్రేవ్ కేసులు, పోక్సో కేసులు, అండ్ ఇన్వెస్టిగేషన్ కేసులపై విచారణ జరిపి అధికారులను వివరాలను అడిగి తెలుసుకున్నారు. పోలీస్ స్టేషన్ నందు రిసిప్ట్ లిస్టులో పాత్ర కీలకంగా వ్యవహరిస్తుందని బాధితులకు సరైన న్యాయం, సరైన సమయంలో అందించే విధంగా నిబ్బంది పనితీరు మెరుగుపరచాలని సూచించారు. కోర్టు ద్వారా పనితీరు విధులను పర్యవేక్షిస్తూ కోర్టులలో పెండింగ్లో ఉన్న కేసుల వివరాలను ఎప్పటికప్పుడు నవీకరిస్తూ సాక్షులను హాజరు పరచడంలో కోర్టులలో నిందితులకు సరైన శిక్షలు పడే విధంగా తన

వంతు పాత్రను నిజాయితీగా నిర్వహించాలని సూచించారు. హైవే దాడులలో అసాంఘిక కార్యకలాపాల నిర్వహించకుండా పర్యవేక్షించాలన్నారు. హైవేలలో ప్రమాదాలను నివారించడానికి హెల్మెట్ల విధులను గుర్తించి అందులోనే లారీలు వేచి ఉండేలా, రోడ్లపై పార్కింగ్ చేయకుండా చూడాలన్నారు. జిల్లా వ్యాప్తంగా విడివిడి ఎలాంటి ప్రభుత్వ వ్యతిరేక కార్యకలాపాలకు(బెల్ట్ షాపులు, కళ్ళు దుకాణాలు) అనుమతులు ఇవ్వకుండా, అసాంఘిక కార్యకలాపాలు నిర్వహించకుండా, అక్రమ వసూళ్లకు పాల్పడకుండా చూడాలన్నారు. పట్టణంలో ప్రత్యేకంగా నంబర్ షేట్లు లేని వాహనాలపై ప్రత్యేక కార్యక్రమం ఏర్పాటుచేసి నెంబర్ షేట్లు ఏర్పాటు చేసుకునే విధంగా ప్రోత్సహించాలన్నారు. రాష్ట్ర సమయంలో అనుమతానుద్దంగా తిరిగి వ్యక్తిల వేలిముద్రలను సేకరించి అవైస్ట్ పొందుపరచాలని సూచించారు. ఈ కార్యక్రమంలో డిఎస్పీలు ఎల్ జీవన్ రెడ్డి, సిపాన్ నాగేందర్, సిజిలు బి సునీల్ కుమార్, కరుణాకర్, శ్రీనివాస్, ప్రసయ్ కుమార్, తదితరులు పాల్గొన్నారు.

హైదరాబాద్లో భారీ వాన

పిడుగుపాటుకు ఇద్దరు మహిళలు మృతి

హైదరాబాద్ : రెండు తెలుగు రాష్ట్రాల్లో వాతావరణంలో ఒక్కసారిగా మార్పు కనిపించింది. కొన్ని జిల్లాల్లో ఎండలు దంచికొడుతుంటే.. మరికొన్ని జిల్లాల్లో వర్షాలు పడుతున్నాయి. హైదరాబాద్ లో మండూతున్న ఎండల నుంచి ఉపశమనం లభించింది. అకస్మాత్తుగా మధ్యాహ్నం వేళ వాతావరణం మారి.. చాలా ప్రాంతాల్లో భారీ వర్షం కురిసింది. రాష్ట్రంలో పలు చోట్ల 40 నుంచి 50 కిలోమీటర్ల వేగంతో ఈదురుగాలులు వీచాయి. నాగర్ కర్నూల్ జిల్లాలో భారీ వర్షం కురిసింది. పడర మండలం కోడోని పల్లి గ్రామంలో విషాదం చోటుచేసుకుంది. పిడుగుపాటుకు ఇద్దరు మహిళలు మృతియ్యారు. పొలంలో కూలీ పనులకు వెళ్లిన సమయంలో పిడుగులతో కూడిన భారీ వర్షం పడింది. పిడుగుపాటుకు పొలంలో పనిచేస్తున్న ఇద్దరు మహిళలు అక్కడిక్కడే మృతిచెందారు. మృతులను సుంకరి సైదమ్మ (35), ఈడమ్మ (55) గా పోలీసులు గుర్తించారు. మరో మహిళ సుంకరి లక్ష్మమ్మకు తీవ్రంగా పాదాల కాగా.. స్థానికులు ప్రభుత్వ ఆసుపత్రికి తరలించారు. నాలుగు రోజుల పాటు తెలంగాణ రాష్ట్రంలో వర్షాలు కురిసే అవకాశం ఉందని హైదరాబాద్ వాతావరణ శాఖ తెలిపింది. ఉత్తర తెలంగాణలో కొన్ని జిల్లాలకు ఆరెంజ్ అలెర్ట్, మరి కొన్ని జిల్లాలకు ఎల్వో అలెర్ట్ కూడా జారీ చేసింది. 2 నుంచి 4 డిగ్రీల వరకు ఉష్ణోగ్రతలు తగ్గుతాయని వాతావరణ శాఖ అధికారులు తెలిపారు. ఫతేబ్ గడ్, నైరుతి మధ్యప్రదేశ్ ప్రాంతాలలో సముద్ర మట్టానికి 1.5 కి.మీ.ల ఎత్తులో చక్రవాత ఆవర్తనం కొనసాగుతోంది. మధ్య మహారాష్ట్ర నుంచి కొమరన్ ప్రాంతం వరకు కొనసాగిన ఉత్తర దక్షిణ ద్రోణి ఈ రోజు బలహీనపడింది. ఈ కారణంతోనే తెలంగాణ రాష్ట్రంలో వర్షాలు పడుతున్నాయని వాతావరణ శాఖ అధికారులు తెలిపారు. నేటి నుంచి 4 రోజుల పాటు తేలికపాటి నుంచి మోస్తరు వర్షాలు కురిసే అవకాశముందని అధికారులు వివరించారు. ఉరుములు, మెరుపులు, ఈదురుగాలులు వడగళ్లతో కూడిన వర్షాలు కురిసే అవకాశముందని పేర్కొన్నారు.

ఈ జిల్లాలకు ఆరెంజ్ అలెర్ట్ ఆరు జిల్లాలకు వాతావరణ శాఖ ఆరెంజ్ అలెర్ట్ జారీ చేసింది. ఆదిలాబాద్, మంచిర్యాల, కొమరం ధీం ఆసిఫాబాద్, నిర్మల్, నిజమాబాద్ కామారెడ్డి జిల్లాల్లో ఆరెంజ్ అలెర్ట్ జారీ చేసింది. ఉరుములు, మెరుపులతో కూడి వర్షం పడే అవకాశం ఉందని అధికారులు చెప్పారు.

ఘనంగా దొడ్డి కొమరయ్య జయంతి వేడుకలు



కరీంనగర్ : తెలంగాణ సాయుధ పోరాట యోధుడు దొడ్డి కొమరయ్య 98వ జయంతి వేడుకలను కరీంనగర్ కలెక్టరేట్లోని సమావేశ మందిరంలో జిల్లా యంత్రాంగం ఆధ్వర్యంలో గురువారం ఘనంగా నిర్వహించారు. అమరుడు దొడ్డి కొమరయ్య చిత్రపటానికి తెలంగాణ రాష్ట్ర ఎస్పీ, ఎస్సీ కమిషన్ చైర్మన్ బక్క వెంకటయ్య, జిల్లా కలెక్టర్ పవేల సత్యతి, పోలీస్ కమిషనర్ గౌస్ ఆలం తదితరులు పూలమాలలు వేసి నివాళులు అర్పించారు. ఈ సందర్భంగా వారు మాట్లాడుతూ భుక్తి కోసం, వెడ్డిచాకిరి విముక్తి కోసం పోరాటం చేసి అమరుడైన దొడ్డి కొమరయ్య భవిష్యత్తు తరాలకు స్ఫూర్తిదాయకమని అన్నారు. ఈ కార్యక్రమంలో రాష్ట్ర ఎస్పీ ఎస్సీ కమిషన్ సభ్యులు కుస్తం నీలాదేవి, కొంకటి లక్ష్మీనారాయణ, జిల్లా శంకర్, రేణిగుంట్ల ప్రవీణ్, రాంబాబు నాయక్, వివిధ ప్రజా సంఘాల నాయకులు, అధికారులు పాల్గొన్నారు.

లక్ష్యం మేరకు యువ వికాస రుణాలను

సకాలంలో పంపిణీ చేయాలి
జిల్లా కలెక్టర్ సందీప్ కుమార్ రు



రాజన్న సిరిసిల్ల : రాజీవ్ యువ వికాసం పై బ్యాంకర్లతో సన్నాహక సమావేశం నిర్వహించిన జిల్లా కలెక్టర్ యువ వికాసం అమలుకు ప్రతి బ్యాంకుకు కేటాయించిన లక్ష్యం మేరకు రుణాలను సకాలంలో పంపిణీ చేయాలని జిల్లా కలెక్టర్ సందీప్ కుమార్ రు అన్నారు. గురువారం సమావేశ జిల్లా కలెక్టరేట్ లో జిల్లా కలెక్టర్ సందీప్ కుమార్ రు రాజీవ్ యువ వికాసం పై బ్యాంకర్ల తో సన్నాహక సమావేశం నిర్వహించారు. ఈ సందర్భంగా జిల్లా కలెక్టర్ సందీప్ కుమార్ రు మాట్లాడుతూ, రాజీవ్ యువ వికాసం క్రింద మంజూరు చేసే యూనిట్ లకు ముస్సాఫిబిటీ, మండలాల పరిధిలో ఉన్న బ్యాంకులకు లక్ష్యాలను నిర్దేశించడం జరుగుతుందని, సబ్సిడీ మంజూరైన యూనిట్ లకు తప్పనిసరిగా బ్యాంకు లింకేజీ రుణాలు పంపిణీ చేసి యూనిట్ గ్రాండ్డింగ్ లో బ్యాంకు యూనిట్ల తమ సహకారం అందించాలని అన్నారు. రాజీవ్ యువ వికాసం పథకం దరఖాస్తుల పరిశీలన, తుది ఆమోదం సమయంలో బ్యాంకు బ్రాంచ్ మేనేజర్ సైతం హాజరు కావాలని కలెక్టర్ తెలిపారు. స్ట్రాటిజీ కమిటీ సమావేశాల్లో హాజరు కావాలని, మండల స్థాయి అధికారులతో సమన్వయంలో ఉంటూ ప్రభుత్వ ప్రతిష్టాత్మకంగా చేపట్టిన ఈ పథకం విజయవంతం చేయాలని అన్నారు. వివిధ కార్యక్రమాల ద్వారా నిరుద్యోగ యువతను యువకులకు 50 వేల నుంచి 4 లక్షల రూపాయల వరకు స్వయం ఉపాధి యూనిట్ల ఏర్పాటు కొరకు రాజీవ్ యువ వికాసం పథకం కింద దరఖాస్తులు స్వీకరిస్తున్నామని ఈ పథకం క్రింద ఓబిఎంఎస్ పోర్టల్ లో దరఖాస్తు చేసుకోవచ్చని కలెక్టర్ తెలిపారు. గ్రామాలలో రాజీవ్ యువ వికాసం పథకం దరఖాస్తు చేసుకునేందుకు అవసరమైన దాక్యుమెంట్ ల పై విస్తృత ప్రచారం కల్పించాలని అన్నారు. ఆధార్, కుల ప్రువీకరణ పత్రం, రేషన్ కార్డు లేదా ఆదాయ ప్రువీకరణ పత్రం గ్రామీణ ప్రాంతాల్లో లక్షకర్త లోపు, పట్టణ ప్రాంతాల్లో 2 లక్షల లోపు, మొదలైనవి అవసరమని, నిర్దేశించుకున్న లక్ష్యాలను సరి చూసుకుని దరఖాస్తుల స్రూబాని ప్రణాళిక సిద్ధం చేసుకోవాలని కలెక్టర్ సూచించారు. ఈ సమావేశంలో ఆదనపు కలెక్టర్ కీవ్యా నాయక్, యు.బి.బి బ్యాంక్ రీజనల్ హెడ్ అప్పర్ రెడ్డి, ఎస్.బి.ఐ. రీజనల్ మేనేజర్ వెంకటేశ్, టీడీ బ్యాంకు మేనేజర్ మల్లికార్జున్, వివిధ బ్యాంక్ కంట్రోలర్స్ , బ్యాంక్ మేనేజర్లు, తదితరులు పాల్గొన్నారు.

400 ఎకరాలు కొంటే... అంతే.. కేటీఆర్ మాన్ వార్షింగ్

హైదరాబాద్ : రేవంత్ సర్కార్ పై బీఆర్ఎస్ వర్సింగ్ ప్రెసిడెంట్, మాజీ మంత్రి కేటీఆర్ నంచలన వ్యాఖ్యలు చేశారు. హైదరాబాద్ సెంట్రల్ యూనివర్సిటీపై కాంగ్రెస్ ప్రభుత్వం వ్యవహరించే తీరు ఏ మాత్రం బాగోలేదని కేటీఆర్ పైరయ్యారు. విద్యార్థులను, ప్రకృతిని రేవంత్ ప్రభుత్వం నానా ఇబ్బందులు పెడుతోందని కేటీఆర్ ధ్వజమెత్తారు. తెలంగాణ భవన్ లో మీడియాతో ఆయన మాట్లాడారు. హైదరాబాద్ సెంట్రల్ యూనివర్సిటీ వివాదంలో తెలంగాణలోని కాంగ్రెస్ ప్రభుత్వంపై మాజీ మంత్రి కేటీఆర్ తీవ్ర విమర్శలు చేశారు. ఓ వైపు తెలంగాణ హైకోర్టు ఛీఫ్ జస్ట్ పెడుతున్నా.. ప్రభుత్వం తీరు మాత్రం మారడం లేదని మండిపడ్డారు. హైకోర్టు ఆగ్రహం వ్యక్తం చేస్తున్నా రేవంత్ సర్కార్ తీరు మారదా అని ప్రశ్నల వర్షం కురిపించారు. ముఖ్యమంత్రి అంటే బాస్ కాదని.. ప్రజా సేవకుడని కేటీఆర్ అన్నారు. అర్ధరాత్రి బుల్డోజర్లతో హైదరాబాద్ సెంట్రల్ యూనివర్సిటీలోకి ఎందుకు వెళ్తున్నారని నిలదీశారు. ఇప్పటికే హైదరాబాద్ తెలంగాణ హైకోర్టు ఆగ్రహం వ్యక్తం చేసిందని కేటీఆర్ గుర్తు చేశారు. హైదరాబాద్ సెంట్రల్ యూనివర్సిటీ భూముల వివాదంలో విద్యార్థులను మంత్రులు చులకనగా మాట్లాడుతున్నారని కేటీఆర్ పైరయ్యారు. రేవంత్ సర్కార్ నిర్మించే ఫ్యాచర్ సిటీకి 14 వేల ఎకరాలు ఉండగా హెచ్సీయూ లో ఉన్న భూమిని ఎందుకు తీసుకుంటున్నారని ప్రశ్నించారు. హెచ్సీయూ లో వన్యప్రాణులు లేవని ఎలా చెబుతారని కేటీఆర్ ప్రశ్నించారు. దయచేసి ప్రభుత్వం అమ్మకానికి పెట్టే కంచె గచ్చిబౌలి 400 ఎకరాలను ఎవరు



కొనవద్దని అన్నారు. ఇప్పుడు కంచె గచ్చిబౌలి భూములను ఎవరు కొన్న తప్పకుండా ఇబ్బందులు వదల్చి వస్తుందని మాజీ మంత్రి కేటీఆర్ అన్నారు. వచ్చే అసెంబ్లీ ఎన్నికల్లో వచ్చేది తమ ప్రభుత్వమేనని కేటీఆర్ ధీమా వ్యక్తం చేశారు. హైదరాబాద్ సెంట్రల్ యూనివర్సిటీలోని 400 ఎకరాలపై ఇదే తమ కమిటీ మెంట్ అని స్పష్టం చేశారు. బీఆర్ఎస్ అధికారంలోకి వచ్చిన వెంటనే అతిపెద్ద ఎకో పార్క్ ఏర్పాటు చేస్తామని ప్రకటించారు. ఎవరైనా హైదరాబాద్ సెంట్రల్ యూనివర్సిటీ భూములు కొంటే మళ్లీ వెనక్కు తీసుకుంటామని కేటీఆర్ తేల్చిచెప్పారు. అద్భుతమైన పార్క్ గా మార్చి హెచ్సీ

యూకు కానుకగా ఇస్తామని కేటీఆర్ చెప్పకొచ్చారు. రేవంత్ ప్రభుత్వానిది రియల్ ఎస్టేట్ ఆలోచన అని తీవ్ర ఆరోపణలు చేశారు. హెచ్సీయూ భూములపై ప్రభుత్వం వెనక్కి తగ్గకపోతే తాము ఉద్యమం చేస్తామని కేటీఆర్ హెచ్చరించారు. ప్రభుత్వ భూములంటే ప్రజలవే అని.. సీఎం ధర్మకర్త మాత్రమేనని అన్నారు. ప్రభుత్వ భూములను కాపాడాలిపోయి.. ప్రభుత్వ పెద్దలు ఇష్టమొచ్చినట్లుగా చేస్తామంటే కుదరదని కేటీఆర్ తీవ్ర స్థాయిలో ధ్వజమెత్తారు. ఇప్పటికైనా హైదరాబాద్ సెంట్రల్ యూనివర్సిటీ భూములపై రేవంత్ ప్రభుత్వం సరైన నిర్ణయం తీసుకోవాలని ఆయన చెప్పారు.

సన్న బియ్యం పంపిణీ సక్రమంగా జరపాలి

సిద్దిపేట : రేషన్ కార్డు కలిగిన అందరికీ సన్న బియ్యం పంపిణీ సక్రమంగా జరపాలని జిల్లా కలెక్టర్ ఎం. మను చౌదరి అన్నారు. గురువారం కొండపాక మండలంలోని బందారం గ్రామంలో గల చౌక ధరల దుకాణం నంబర్-3815010 నందు సన్నబియ్యం పంపిణీ కార్యక్రమం జిల్లా కలెక్టర్ ప్రారంభించారు. చౌక ధరల దుకాణం లో 621 రేషన్ కార్డు లభిదారులు ఉన్నారని ప్రతి నెల 580 మంది రేషన్ కార్డు దారులు తప్పకుండా సరుకులు తీసుకుంటారని, ఈ నెల సన్న బియ్యం 125 క్వింటాల్ వచ్చాయని రేషన్ డిల్లర్ బైతి స్వామి కలెక్టర్ కి తెలిపారు. ఈ కార్యక్రమంలో జిల్లా కలెక్టర్ మాట్లాడుతూ, రాష్ట్ర ప్రభుత్వం అత్యంత ప్రతిష్టాత్మకంగా చేపట్టిన సన్న బియ్యం పంపిణీ కార్యక్రమం జిల్లాలో అన్ని రేషన్ షాపు లో రేషన్ కార్డుదారులకు అందజేస్తున్నాము. పంపిణీ వ్యవస్థలో ఎటువంటి పొరపాట్లు

జరగకుండా అధికారులు చూసుకోవాలని తప్పనిసరిగా ఈ-పాస్ మెషిన్ లలో అప్లోడ్ చేశాకే బియ్యం పంపిణీ చేయాలని తెలిపారు. రేషన్ కార్డు దారులు ప్రతి ఒక్కరు సరుకులు తీసుకునేలా చర్యలు తీసుకోవాలని రేషన్ డిల్లర్ కు తెలిపారు అలాగే రిజిస్టర్ల తప్పనిసరిగా మెయింట్నెన్ చేయాలని సూచించారు. వివిధ ప్రాంతాల్లో నివసిస్తున్న వారు సైతం రేషన్ కార్డు దారులు కలిగిన ప్రతి ఒక్కరు ప్రభుత్వం అందజేస్తున్న 6 కిలోల సన్న బియ్యం తీసుకోవాలని జిల్లా ప్రజలకు పిలుపునిచ్చారు. అనంతరం సన్న బియ్యం పంపిణీ చేశారు. ఈ కార్యక్రమంలో జిల్లా సివిల్ సప్లై అధికారి తనూజ, మండల తాసిల్దార్ దిలీప్ కుమార్, గ్రామ ప్రజా ప్రతినిధులు తదితరులు పాల్గొన్నారు.

